

## ہم کدھر جا رہے ہیں؟

العارف، میں بار بار اس بات کا ذکر آچکا ہے کہ یہ کارخانہ قدرت ایک خدائی قانون کے تحت چل رہا ہے۔ جس میں ایک توازن، اعتدال اور حسن ہے، اسی طرح اس کرہ زمین پر نہنے والی قوموں اور تدبیجوں کے لئے بھی خدا نے ایک قانون بنایا ہے، جس کی روح سے ہر آدمی اور جماعت اپنے کے کا حساب دیتی ہے اور اس کے عمل ہی سے اس کی تقدیر بنتی ہے، خدا کا یہ اٹل قانون کسی کی خاطر اپنے فیصلے کو نہیں بدلتا۔ ”ولن تجد لسته اللہ تبدیلا“ اور ہر کئی سال سے پاکستان کے ارباب فکر ہمارے معاشرے کے مادی اور روحانی انحطاط پر گرمی تشویش کا اٹھار کر رہے ہیں لیکن بہ وجہ ہمارے معاشرے یا یوں کئے ہماری قوی قیادت نے اصلاح کی ہر آواز کو سننے سے انکار کر دیا، بلکہ ان لوگوں کو سادہ لوح اور اپلہ شر قرار دیا، جو اس زمانے میں خدا کا نام لیتے ہیں، راست بازی اور اعلیٰ انسانی قدروں سے وفاداری کو اپنی زندگی کا سب سے قیمتی سرمایہ جانتے ہیں۔ چنانچہ ہماری سیاست نے عموماً جموروی قدروں اور منصفانہ معیشت کے تقاضوں سے برا بر تناقض برتا اور مثبت تقيید کو سنا ان سنا کر دیا۔ جس کے نتیجے میں معاشرے میں فکری ژولیدگی، بد نظری، اخلاقی، غیر ذمہ داری، قانون ٹکنی، رشوت اور سفارش کا بول بالا ہو تاکیا اور دیانت،

محنت اور نظم و ننق کی باتیں اگلے لوگوں کے افسانے شمار ہونے لگے۔ ہماری اخلاقی اور اجتماعی کمزوریوں سے دنیا کے بازار میں ہماری رسوائی ہوتی اور ملک کے کروڑوں انسانوں کو ایک باوقار اور خوشحال زندگی بسرا کرنا دشوار ہو گیا۔

اب پاکستان کے بعض اہل علم نے، جو ہمارے معاشی مسائل پر گمراہ نظر رکھتے ہیں، ہمیں آنے والے خطرات سے آگاہ کیا ہے اور بتایا ہے کہ خطرے کی گھنٹی نجح چکی ہے۔ اگر ہم نے معیشت میں اپنی موجود روشن کو ترک نہ کیا۔ تو پھر ہماری معیشت کو مکمل تباہی سے کوئی مجہزہ ہی بچا سکتا ہے۔ ظاہر ہے کہ مكافات عمل کی اس دنیا میں مجبورے جنم نہیں لیتے۔ ان ماہرین فن نے اس بات کی تصدیق کی کہ ہماری انتظامیہ میں سیاسی بنیادوں پر تقریباً 'سرکاری تحویل' میں آنے والے بنکوں کا بھاری مقدار میں قرضوں کا اجراء، جس میں تقریباً "تمیں سے چالیس فیصد قرضے ذوب گئے، انہی مقروض لوگوں کا ہماری اسٹبلیوں میں پہنچ جانا، بڑے بڑے زمینداروں کا زرعی نیکوں سے نجع لکھنا اور نیکس ادا کرنے والوں پر نئے نیکوں کا بوجھ۔ القصہ ان سب باتوں کی وجہ سے ہماری معیشت بجا ہوئی، اب اس کی آبادی کے لئے فوری طور پر کوئی قدم اٹھانا چاہیے۔ یہ بھی کہا گیا ہے کہ اس اقتصادی بحران کے زمانہ میں اسلام آباد میں کروڑوں روپوں کی لاگت سے گولڈن جویلی یادگار قائم کرنے کی بات ایک عبث بات ہے۔ غرض یہ کہ ملک کے اہل علم، اصحاب درد اور دانش ور ہماری معیشت اور غیر متحکم جمہوریت سے خوش نہیں ہیں۔

موجودہ سیاسی اور معاشی بحران پر لکھنا ماہرین فن کا کام ہے، لیکن ایک عام شری کی حیثیت سے ہماری یہ رائے ہے کہ اس خرابی کی ایک بڑی وجہ راجح الوقت، بے مقصد نظام تعلیم بھی ہے۔ تعلیم کا بنیادی مقصد کیا ہے؟ تنذیب و تمن کو آگے بڑھانے اور انسانی معاشرے کو صحت مند بنیادوں پر استوار کرنے کے لئے تعلیم کیا کردار ادا کرتی ہے؟ یہ سب باتیں اب ہمارے

لئے کوئی وقت نہیں رکھتیں۔ یہ کہنا کہ تعلیم و تربیت کا بنیادی مقصد تلاش حق ہے یا انسان کی ذہنی و فکری صلاحیتوں کو بیدار کرنا ہے۔ ان بالتوں پر سوچنے کے لئے اب ہمارے پاس وقت نہیں ہے۔ روپے پیسے کی ”چک“ نے ہماری ساری سرگرمیوں کو اپنے اندر جذب کر لیا ہے اور ہم نے اپنے تعلیمی اواروں کو ان کے حال پر چھوڑ دیا ہے۔ ایک رپورٹ میں کہا گیا ہے کہ تعلیم کی دنیا میں آج ہمیں صرف بھوٹان اور افغانستان پر برتری حاصل ہے۔ کہا جاتا ہے کہ بھارت میں یونیورسٹی گرانٹ کمیشن کے سربراہ ڈاکٹر رادھا کرشن اور اس پایہ کے دوسرے فاضل حضرات رہ چکے ہیں، لیکن ہمارے ہاں فکر و نظر کا کام ان کے لوگوں کے پرداز کر دیا گیا ہے، جو اس کے اہل نہیں ہیں۔

وقت کی یہ ستم طریقی بھی دیدنی ہے کہ اسلامی تعلیمات نے جس زور شور سے رشوٹ، بد دیانتی اور مال حرام کو روحاںی اور مادی زندگی کا دشمن قرار دیا ہے، ہم نے اسی ”اہتمام“ سے رشوٹ و بد دیانتی سے اپنا رشتہ جوڑ رکھا ہے۔ چنانچہ ہم نے نہ تو کبھی سنجیدگی سے اپنی مقدس روایات پر کوئی وھیان دیا اور نہ ہی اپنے مشاہدے، تجربے اور عقل و دانش سے کام لے کر خود اپنی تاریخ سے کوئی سبق سیکھا۔ رہی یہ بات کہ ہماری آنکھوں کے سامنے کمی بڑی طاقتیں غرق دریا ہوئیں، لیکن ہم ہیں کہ خواب غفلت سے بیدار ہونے کا نام نہیں لیتے۔ لطف کی بات یہ ہے کہ ملک میں کرپشن کو روکنے کے لئے جو ادارے قائم کئے گئے ہیں وہ خود کرپشن کا شکار ہو گئے ہیں۔ پولیس اگر کسی مجرم کو پکڑتی ہے تو سیاست آگے بڑھ کر اس کا ہاتھ پکڑ لیتی ہے۔ پچی بات تو یہ ہے کہ حرام کی کمائی کھا کر جوان ہونے والی سیاست سے ہم خرابی کے سوا اور توقع بھی کیا رکھ سکتے ہیں۔ بے شبہ ہمارے معاشرے میں بعض سیاست دانوں نے اپنے بے داغ کردار کی وجہ سے معاشرے میں ایک مقام پیدا کیا ہے، لیکن بد قسمتی سے ایسے اصول پسند سیاست دانوں کو ہمارے انتخابی طریق کارنے آگے آنے نہیں دیا۔

اب سیاسی میدان جیتنے کے لئے مال و دولت کا ہونا ازبیں ضروری ہے۔ چنانچہ اگر پڑھے لکھے، قوی اور عالمی سیاست پر نظر رکھنے والے باوقار اور دیانت دار حضرات اسمبلی کی کرسیوں کو زینت بخشنے، تو آج ہم ایشیاء میں کرپشن اور رشوت ستانی پر اول نمبر نہ پر ہوتے۔

قرآن مجید اور آنحضرت صلی اللہ علیہ وسلم نے جس وقت نظر سے ماڈی فتنوں کی نشان دہی کی ہے، اس سے پتہ چلتا ہے کہ رشوت اور بد دیانتی ایک صحیح مند اور خوش حال معاشرے کے لئے سرطان ہے اور موت کا پیغام۔ بخاری شریف کی ایک روایت میں آیا ہے کہ حضرت عمر بن عبد العزیز نے فرمایا ”رسول پاک“ کے مبارک عمد میں ہدیہ بس ایک ہدیہ ہی شمار ہوتا تھا، لیکن آج یہ ہدیہ ہدیہ نہیں، رشوت ہے۔

پاکستان کی تاریخ میں وہ گھری ایک سیاہ گھری تھا، جس میں ارباب سیاست نے اسمبلی کے ممبروں کو ”فلائی کاموں“ کے نام پر ایک بھاری رقم جاری کی۔ اس ملفوف رشوت نے ہماری اخلاقی زندگی کو تاراج کیا۔ قوی خزانے کو لوٹنے کے لئے مختلف حلے بھانے تراشے گئے۔ ان فلاجی کاموں کا دائرہ وسیع ہوتا گیا۔ تعلیم، پولیس، انتظامیہ اور دوسرے سرکاری اداروں میں ”فلائی کام“ کے نام پر سیاسی تقریباں ہوتیں۔ یہ طریق کارہاری انتظامیہ اور اجتماعی زندگی کے لئے ایک دو دھاری توارثیات ہوا۔ ایک طرف نالائق اور غیر ذمہ دار آدمیوں کو سرکاری عدوں پر نصب کر کے انتظامیہ کی کارکردگی کو تباہ کیا گیا، دوسری طرف ان نصب ہونے والوں نے اپنے ”سرپرستوں“ کو ”تحفون“ سے نوازا، جو عمر بن عبد العزیز کی زبان میں، رشوت کہلاتے ہیں۔ چنانچہ ہم نے دیکھا کہ ہمارے بعض ادارے جو اپنی عمدہ کارکردگی اور نظم و نرق میں عالمی شہرت رکھتے تھے، آج سیاسی تقریبوں کی وجہ سے اپنا وقار کھو بیٹھے، اور عوام کو مشکلات سے واسطہ پڑا۔

واقع یہ ہے کہ جب ایک معاشرہ اپنی اعلیٰ اخلاقی قدروں سے دست بردار ہو جاتا ہے اور اس خلاء کو پر کرنے کے لئے نئی قدریں نہیں لاتا یا ایک دوسری زوال پذیر تہذیب سے ادب و فن کے نام پر بدماتی، جنہی بے راہ روی اور جھوٹے معیار زندگی کو اپناتا ہے۔ تو پھر یہ معاشرہ علم و ادب، فلسفہ و اخلاق، مذهب و تصور اور قانون و انصاف کی روایات میں کوئی صحت مند اضافہ نہیں کرتا۔ اس عمد زوال میں معاشرہ چند کھوکھلے نعروں، منقی جذبات اور نفرت و تشدد کی زہر میں بجھی ہوئی تقریروں میں اپنی "اہا" کی تسکین کا سماں ڈھونڈتا ہے۔

القصہ موجودہ وقت میں اپنے سماجی ڈھانچے کو توڑے بغیر، جو جاگیردارانہ سیاست و ثقافت کی مضبوط گرفت میں ہے، جمہوری اداروں اور روحانی روایات کی بات کرنا ایک مذاق نظر آتا ہے۔ آج دولت اور سیاست کے باہمی رشتہوں سے آنکھیں بند نہیں کی جاسکتیں اور ہر کئی سال سے سیاست، دولت کی جلو میں سفر کر رہی ہے اور جو لوگ ناجائز وسائل سے حاصل شدہ دولت نہیں رکھتے اور بجا طور پر اسے جرم گردانتے ہیں، سیاست کے میدان پر صرف اس لئے ناکام رہتے ہیں کہ ان کے پاس لوگوں کو رام کرنے کے لئے دولت نہیں ہے، خواہ وہ علم و فضل اور محنت و دیانت میں کتنا ہی اوپنجا مقام رکھتے ہوں۔

اب سوال یہ ہے کہ کیا اس معاشری بحران میں ہمارا معاشرہ یا سیاست اپنا محاسبہ کرنے کے لئے تیار ہے؟ صحیح بات تو یہ ہے کہ اگر آج ہم اپنی گھات میں بیٹھ کر چھپ کر اپنے آپ کو دیکھیں تو پھر شاید ہم خود بھی اپنے آپ کو نہ پہچان سکیں۔ اس ملاقات پر ہمیں پتہ چلے گا کہ حضرت انسان نے جو خدائی آرٹ کا شاہ کار ہے، خدا سے رشتہ توڑ کر اپنے آپ کو کس قدر رسوائیا ہے۔ اس لئے اب وقت آگیا ہے کہ ہم صدق دل سے اپنے طرز فکر اور طرز عمل کو

بدلیں اور خدا اور اس کے بندوں سے ٹوٹے ہوئے رشتے کو بحال کریں۔ خدا سے بخاوت انسان کو ہمیشہ منگی پڑی ہے۔ قرآن مجید میں اللہ تعالیٰ نے گم کردہ راہ انسان سے خطاب کرتے ہوئے فرمایا:-

اے (غافل) انسان! آخر کس گھنڈ نے تجھے اپنے مریان اور پیار کرنے والے آتا کا سرکش بنادیا ہے۔۔۔۔۔ (یاد رکھو) کہ خدا کے طاعت گزار بندے عزت و مراد اور فتح و کامرانی کے عیش و نشاط میں رہیں گے اور بد کار و نافرمان خدا کی بادشاہی کے دن نامرادی و ہلاکت کے عذاب میں مبتلا ہوں گے، جس سے کبھی نہ نکل سکیں گے، یہ خدا کی بادشاہی کا دن ہے، تم جانتے ہو کہ خدا کی بادشاہی کا دن کیا ہے؟ وہ دن جس پر کوئی کسی کے لئے کچھ نہ کر سکے گا اور اس دن صرف خدا ہی کی حکومت ہوگی۔

(سورۃ انفطار)

ہمیں امید ہے کہ ملک کے اہل فکر، دانشور اور سنجیدہ و مخلص سیاست دان اور مدد بر موجودہ معاشری بحران پر قابو پانے میں کامیاب ہو جائیں گے۔ ہمیں اس بات کا بھی لیقین ہے کہ اگر ہم اخلاص اور سنجیدگی سے اپنی سیاسی و معاشری ناکامیوں کے اسباب و عمل کا پتہ لگانے پر کامیاب ہو گئے تو پھر ہمارے لیے اپنے مسائل کو حل کرنے اور مشکلات پر قابو پانا آسان ہو جائے گا اور ہمیں پتہ چل جائے گا کہ ہم کہاں جا رہے ہیں؟

یہ بات محتاج بیان نہیں کہ یہ ملک معاشری اور اقتصادی طور پر ایک مستحکم جموروی نظام میں ہی ترقی کر سکتا ہے۔ ہر حکومت کے خلاف سیاست کی موجودہ روشن کوئی ثابت روشن نہیں ہے۔ مظاہرے اور آتشیں تقریریں ہمارے مسائل کا حل نہیں ہیں، اس کے لئے تو اسلامی کے اندر ہی کام کرنے کے

ضرورت ہے۔ ہم نے آج تک کسی حکومت یا اسٹبلی کو اپنی مدت پورا کرنے کی اجازت نہیں دی، جس سے جمہوریت کو نقصان پہنچا ہے۔ اب وقت آگئیا ہے کہ ہم عدل و انصاف اور اکیسویں صدی کے تقاضوں کو سامنے رکھ کر سیاست، معیشت اور تعلیم کی مست متعین کریں اور انسانی زندگی کو، جسے آج ہمارے عوام بجا طور پر بوجھ تصور کر رہے ہیں، باوقار طور پر جینے کا حق دیں۔ اپنے منزل اور راہ کا تعین کئے بغیر ہم سیاست کے صحرا میں برابر بھکتے رہیں گے۔

رشید احمد جالندھری